



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR

СЕКТОР ЗА ПРИРОДА - SEKTORI I NATYRËS

Арх. Бр./Nr.Arh. 11-5215/2

Дата/Data: 25-12-2020 год./viti

ДО/DERI TE: Јавна установа Национален парк Пелистер
Виенска бр.14
Битола

ПРЕДМЕТ/LENDА: Согласност на План за управување со Национален
парк Пелистер (2021-2030)

ВРСКА/LIDHJA:

Ваш бр. 03-203/1 од 14.12.2020 год..

Наш бр. 11-5215/1 од 15.12.2020 год.

Почитувани,

Të nderuar,

Врз основа на член 98 став (1) и став (4) од Законот за заштита на природата ("Сл. весник на РМ" бр. 67/04, 14/06, 84/07, 35/10, 47/11, 148/11, 59/12, 13/13, 163/13, 41/14, 146/15, 39/16, 63/16 и 113/18) и доставено барање акт (бр. 03-203/1 од 14.12.2020) од страна на Јавната установа Национален парк Пелистер, Министерството за животна средина и просторно планирање дава:

СОГЛАСНОСТ

на Планот за управување со Националниот парк Пелистер (2021-2030).

Важноста на Планот за управување со Националниот парк Пелистер е за период 2021-2030 година.



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR

СЕКТОР ЗА ПРИРОДА - SEKTORI I NATYRËS

ОБРАЗЛОЖЕНИЕ

Планот за управување со заштитеното подрачје го донесува субјектот задолжен за вршење на работите на управување и заштита во согласност со актот за прогласување и по претходно прибавена согласност од органот на државната управа надлежен за вршење на работите од областа на заштита на природата. Јавната установа Национален парк Пелистер, Битола како субјект задолжен за вршење на работите на управување и заштита на Националниот парк Пелистер согласно одредбите од Законот за заштита на природата поднесе барање акт (бр. 11-5215/1 од 15.12.2020) со цел добивање согласност по однос на Планот за управување со Националниот парк Пелистер (2021-2030).

Министерството за животна средина и просторно планирање како орган на државната управа надлежен за вршење на работите од областа на заштита на природата го разгледа Планот за управување со Националниот парк Пелистер и го поддржува, бидејќи истиот е во согласност со Правилникот за содржината на плановите за управување со заштитените подрачја и годишните програми за заштита на природата ("Сл. весник на РМ" бр. 26/12).

Согласноста за донесување на Планот за управување на Национален парк Пелистер (2021-2030) е заснована на одржаната јавна расправа по Нацрт-Планот за управување, со Националниот парк Пелистер (2021-2030), која беше организирана од Министерството за животна средина и просторно планирање и Јавната установа Национален парк Пелистер, Битола, на која од страна на засегнатите страни беа дадени мислења, предлози и препораки и истите се земени во предвид при финализирањето на овој документ.

Министерството за животна средина и просторно планирање, Сектор за просторно планирање, врз основа на спроведена постапка за стратегиска оцена на животната средина и спроведена постапка за учество на јавноста има издадено позитивно мислење (бр. 15-4773/2 од 07.12.2020) по содржината и обемот на Финалниот извештај за стратегиска оценка на животната средина на Планот за управување со Националниот парк Пелистер (2021-2030).



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR

СЕКТОР ЗА ПРИРОДА - SEKTORI I NATYRËS


Во Планот за управување со Националниот парк Пелистер се пропишани мерките и активностите за заштита на природни вредности на заштитеното подрачје. Планот за управување со Националниот парк Пелистер е усогласен со целите и мерките за заштита и управување со заштитаното подрачје, утврдени со Законот за заштита на природата, Законот за прогласување на дел од планината Пелистер за национален парк ("Сл. весник на РМ" бр. 150/07) и меѓународните договори од областа на заштита на природата, кои се ратификувани од страна на нашата држава.

Планот за управување со Националниот парк Пелистер (2021-2030) се донесува за период од десет години. Со оглед на обемот на активностите кој се предвидени за извршување согласно Планот за управување, Јавната установа Национален парк Пелистер, Битола како субјект задолжен за управување со заштитеното подрачје, врши оценка на резултатите постигнати со примената на планот за управување по истекот на петтата година од спроведувањето на планот за управување со заштитеното подрачје.

Јавната установа Национален парк Пелистер е должна да отпочне постапка за изготвување на нов План за управување, најдоцна една година пред истекот на рокот за кој е донесен Планот за управување.

Контролата врз спроведувањето на Планот за управување со Националниот парк Пелистер (2021-2030) ја врши Министерството за животна средина и просторно планирање како орган на државната управа надлежен за вршење на работите од областа на заштита на природата.

Со почит,
Me respekt



Изработил/Përpiloi:

Контролирал/Kontrollloi:

Согласен/Miratoi:

Одобрил/Aprovoi:

Роска Н. Вукојевиќ

м-р Сашко Јорданов

м-р Влатко Трпески

в.д. Директор на Управа за животна средина

u.d.Drejtoria i Drejtoris për mjedis jetësor

Hisen Xhemaili